

चोरी की मोटरसाइकिल, मोबाइल तथा अवैध तमन्चा के साथ एक शांति अभियुक्त गिरफ्तार-

पुलिस अधीक्षक मऊ श्री इलामारन जी के निर्देशन में अपराध/अपराधियों के विरुद्ध चलाये जा रहे अभियान के क्रम में थाना हलधरपुर पुलिस को उस समय अहम सफलता हाथ लगी जब आज दिनांक 24.03.2024 को देखभाल क्षेत्र व चेकिंग के दौरान जरिये मुखबिर की सूचना पर जोगापुर नहर पुलिया के पास से अभियुक्त अंकित गिरी पुत्र राजेश गिरी निवासी सरौनी पुरब चट्टी थाना केराकत जनपद जौनपुर के कब्जे से चोरी की एक अदद मोटरसाइकिल होण्डा हंक(युपी62एएक्स3404), चोरी की एक मोबाइल(ओपो) तथा एक अदद तमन्चा 315 बोर को बरामद किया गया। उक्त अभियुक्त के विरुद्ध थाना स्थानीय पर मु0अ0सं0 67/24 धारा 411, 414, 420, 467, 471 भादवि व 3/25 आर्म्स एक्ट का अभियोग पंजीकृत कर चालान न्यायालय किया गया।

गिरफ्तार अभियुक्त-

01. अंकित गिरी पुत्र राजेश गिरी निवासी सरौनी पुरब चट्टी थाना केराकत जनपद जौनपुरा

बरामदगी-

01. एक अदद मोटरसाइकिल होण्डा हंक(युपी62एएक्स3404)।
02. चोरी की एक मोबाइल(ओपो)।
03. एक अदद तमन्चा 315 बोर।

तमन्चा व कारतूस के साथ एक शांति अभियुक्त गिरफ्तार-

दिनांक 23.03.2024 को थाना मधुबन पुलिस द्वारा देखभाल क्षेत्र व चेकिंग के दौरान जरिये मुखबिर की सूचना पर प्राथमिक विद्यालय चट्टी मुसा डोही के पास से अभियुक्त रामसमुज चौहान पुत्र राजेन्द्र चौहान निवासी चट्टी मुसा डोही थाना मधुबन जनपद मऊ के कब्जे से एक अदद तमन्चा व एक अदद जिन्दा कारतूस 315 बोर बरामद किया गया इस संबंध में उक्त अभियुक्त के विरुद्ध थाना स्थानीय पर मु0अ0सं0 60/24 धारा 3/25 आर्म्स एक्ट का अभियोग पंजीकृत कर चालान न्यायालय किया गया।

होली त्योहार व आगामी लोक सभा सामान्य निर्वाचन-2024 के दृष्टिगत जनपद में शांति/सुरक्षा व्यवस्था सुदृढ़ बनाये रखने को लेकर आज दिनांक 24-03-2024 को पुलिस अधीक्षक मऊ श्री इलामारन जी के निर्देशन में जनपद में क्षेत्राधिकारियों/थाना प्रभारियों के नेतृत्व में अर्द्धसैनिक बलों व जनपदीय पुलिस बल के साथ एरिया डॉमिनेशन/रुट मार्च कर शांति/सुरक्षा व्यवस्था के प्रति आश्वस्त तथा संदिग्ध व्यक्तियों/वाहनों के विरुद्ध व्यापक चेकिंग अभियान चलाया जा रहा है। साथ ही साथ होली त्योहार के अवसर पर होलिका दहन एवं जुलूस आदि कार्यक्रमों को सकुशल सम्पन्न कराये जाने को लेकर सुरक्षा व्यवस्था के व्यापक इंतजाम किये गये हैं, यदि किसी के भी द्वारा अराजकता फैलाने की कोशिश की जाती है कड़ी विधिक कार्यवाही अमल में लायी जायेगी। सभी आमजन से अपील की जाती है कि होली त्योहार को आपसी भाइचारे व सौहार्द के वातावरण में मनायें।

01 वांछित अभियुक्त गिरफ्तार-

आज दिनांक 24.03.2024 को थाना कोतवाली पुलिस द्वारा देखभाल क्षेत्र व चेकिंग के दौरान मु0अ0सं0 444/23 धारा 504,506 भादवि व धारा 3(1)द एससी/एसटी एक्ट व धारा 5(1) उ0प्र0 विधि विरुद्ध धर्म संपरिवर्तन प्रतिषेध अधिनियम में वांछित अभियुक्त अब्बू सलमा पुत्र हाजी सईद अख्तर निवासी रघुनाथपुरा मासूम तकिया थाना कोतवाली नगर जनपद मऊ को गिरफ्तार कर चालान न्यायालय किया गया।